



IL-Huttafa

Il-Magazin ta' Klabb Huttaf

Jannar
Frar
1998
Numru **24**


BirdLife
MALTA

Stampat fuq
karta riciklata



Anke
I-Blue Whale
tibża'
minnha!

pag 9




Happy Birthday Huttafa!



B'harga 24, dan il-magażin jagħlaq 4 snin.
Min minnkom ilu membru minn
Marzu 1994 suppost faddal is-sett kollu.

X'għandna did-darba?

Editorjal	paġ 2
Aħbarijiet	paġ 3
Numri	paġ 3
X'għandna mid-Dinja	paġ 4
Kompetizzjoni 24	paġ 4
Nittrumbjaw fuq...il-BUCAQQ	paġ 5
Ittri	paġ 6
Gallerija	paġ 7
Ohloq Annimal	paġ 7
Attività	paġ 8
Harga b'differenza	paġ 9
Hajk	paġ 9
Kont taf	paġ 9
IL-MARTRI tax-XAMPU	paġ 10
Gruppi Lokali	paġ 11
Bolli ghall-Ballut	paġ 11
Daħħal Membru	paġ 11
X'rav il-Kamera...gewwa	paġ 12



Faċċata ta' Quddiem

Gallina

(*Scolopax rusticola* - Woodcock)

Għasfurl tal-harifa u x-xitwa, il-Gallina ma tantx taraha għax bi nhar tinheba. U jaqbilha, għax jekk jaraha kaċċatur idamdamha. Għax il-kaċċaturi x'hix jaraw gallina taqaghħihom żaqqhom qishom qatt ma kielu.

Editorjal
Aħbarijiet
Numri
X'għandna mid-Dinja
Kompetizzjoni 24
Nittrumbjaw fuq...il-BUCAQQ
Ittri
Gallerija
Ohloq Annimal
Attività
Harga b'differenza
Hajk
Kont taf
IL-MARTRI tax-XAMPU
Gruppi Lokali
Bolli ghall-Ballut
Daħħal Membru
X'rav il-Kamera...gewwa

Hibieb

Hafna Maltin jaħsbu li l-ligijiet isiru għall-ġid tal-bnedmin biss. Għalhekk ħafna nies ma jemmnu li jista' jkollok ligi li taqbeż ukoll għall-annimali.

U jekk ma jemmnu, aħseb u ara mela kemm lesti biex jifhmu!

Kemm jiskantaw xi nies meta tgħidilhom li ż-żrinx ġiġi ma tistax taqbadhom, għax kontra l-liġi. Jaħsbuk qed ticċajta. Iktar u iktar meta tgħidilhom li anke l-gremxul, il-wiżaq, is-sriep u l-friefet il-lejl. Jaħsbuk li tlift xi skorfinha.


Imma, ħbieb, hekk hu. Dawn l-annimali (u magħhom ħafna oħrajn, fosthom il-biċċa l-kbira ta' l-għas-safar, u anke xi pjanti), il-liġi tal-pajjiż taqbeż għalihom u tgħidilek li ma tistax taqbadhom, jew toqtolhom, lanqas tfixkilhom.

Imma tgħid għaliex? Possibl li anke dawn huma importanti? Heqq, u kif le?! Il-ħajja hija kollha kemm hi importanti. Mill-ikbar baliena sa l-iċċen insett, aħna l-bnedmin għandna nuruhom rispett, inħobbuhom u, fejn nistgħu, niddefduhom.

Għax l-annimali wkoll għandhom id-drittijiet tagħiġhom. Hasra li, kif taraw pereżempju fil-artiklu ta' Elizabeth, (p10) għad hawn tant nies li għalihom ħajja ta' annimal ma tiswa xejn.

Victor

Victor Falzon
Editur



Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon (ko-ordinatur), Victor Falzon, Angéle Pulis, Chris Pulis, Sharon Sultana.



Klabb Huttaf huwa t-taqsim ta' BirdLife Malta għall-membra ta' taħbi is-sittax. Norganizzaw hargħi fil-kampanja, zjarat f'riservi naturali, slide-shows, video-shows u anke nagħmlu xogħol ambientali. Nohorgu l-magazin IL-Huttafa kull-xahrej għall-membri, u nagħmlu fendawts u logħob għal waqt l-aktivitajiet. Klabb Huttaf għandu wkoll (s'issa) 5 Gruppi Lokali fil-pajjiż. Shubja fil-Klabb hija Lm.1.50 fis-sena.

Publikazzjoni BirdLife Malta

POBox 498 Valletta CMR 01 Tel 230684/250229 Fax 225665

Materjal mill-Huttafa jista' jiġi kkuppiet dment li jissemmu isem il-magazin u tintbagħha kopja tal-materjal lil-Klabb Huttaf il-indirizz t'hawn fuq:

Stampat għand Poulton's Print Shop, Jannar 1998





BirdLife Malta

Il-Munxar ...minxur!

Il-Munxar u l-inħawi magħrufin bhala Xrobb l-Għażiex huma post sabiħ u għall-bera fin-Nofsinha ta' Malta (faċċata tar-Ramla ta' San Tumas).

FI-1994 il-Munxar sar **riserva naturali**. Idea tajba!

FI-1997 bdew pjanijet biex il-Munxar isir **park nazzjonali**. Idea tajba!

Imma f'daqqa wahda l-istampa saret kerha!

F'daqqa waħda, ftit ġimħat ilu smajna li **Il-Munxar tneħha mil-lista ta' riservi naturali**. Jigifieri issa l-kaċċaturi ha jkunu jistgħu jerġgħu jidħlu joqtlu l-għasafar bl-addoċċ u bla kontroll, kif dejjem jagħmlu.

BirdLife irrabjat ħafna. Ma tistax tifhem x'se tieħu Malta minn din id-deċiżjoni. Li se jiġri hu li Malta se ssir

1) **iktar fqira** (b'inqas għas-safar, b'inqas natura u probabbli b'inqas turisti)

2) **iktar imniġgsa** (biċ-ċomb li jinżel fil-ħamrija)


3) **iktar maħmuğa** (bl-iskratač vojta)

4) **iktar storbjuža** (bl-isparar)

Għalhekk BirdLife irrabjata. Klabb Huttar jistaqsi: Allura fejn imiss issa? Il-Buskett?!



John Falzon



Kull lejl fl-Australja jingatlu 10,000 kangaru. Le, mhux ghax itajruhom bil-karozza! Jisparawlihom! X'inhi l-akkuża? Ghax jieklu l-haxix!



National Geographic • Sept 1997

Lupu fi New York!!


Xi sena ilu (IL-Huttafa 17) konna ktibna li fil-USA qed idaħħlu mill-ġdid gruppi ta' Ipup f-xi stati bħal Idaho, Wyoming u New Mexico. Imma qatt kontu tobsru li għad idaħħlu l-lupu fi New York? Fejn? Qalb l-iskajkskrejfers, jew! Le, le. Meta nghidu New York hawnhekk m'ahniex infissru l-belt, imma l-istat, biċċa art kbira kważi daqs it-Tunezja! F'dan l-istat hemm kullana muntanji jisimhom Adirondacks. IL-bjoloġi qed jistudjaw kemm huwa possibli li n-newha tal-lupu għad xi darba tinstema' anke f'dawn il-muntanji.

Żball! F'il-Huttafa 23 p4 ktibna li l-Velleran tal-Marokk intlemaħ fl-Etjopja. Żball. Ridna nghanu l-Eritrea. Skużawna!

Kompetizzjoni 24

Norman Chetcuti (Mr Quizzit)

X'inhuma l-annimali? Imla t-Tisliba, imbagħad ibghat kopja tat-Tisliba mimlija, lil **BirdLife Malta (Kompetizzjoni IL-Huttafa 24) POBox498 Valletta CMR01**. Tinsix id-dettalji tiegħek. Ir-rebbieħ jingħata **Compact Disk** ġentilment mogħti minn The Scorpion (ara isfel). Żmien għandek sat-12 Marzu 98.



Ir-rebbieħ ta' Kompetizzjoni 23 huwa Joseph Farrugia miż-Żurrieq. Joseph jista' jmur jiġbor is-CD li rebaħ mill-hanut The Scorpion (ara isfel). Importanti li jieħu miegħu l-membership card.

**THE
SCORPION**

**Martial Arts, Keep-fit
Sports and Music**

The Scorpion, Sir Paul Boffa Ave., Paola PLA 19
Tel 691957 • Fax 686943 • Mobile 0972284



il-Buċaqq tax-Xitwa

Bħalissa l-ghasafar li naraw x'aktarx ikunu għasafar tax-Xitwa. Dawn ikunu ġew mill-Ewropa biex iqattgħu x-xitwa magħna, għax f'Malta l-klima hija moderata, u għalhekk iktar għandhom čans isibu ikel u kenn. Fost l-ghasafar l-iktar komuni u jispikkaw f'daż-żmien, insibu l-Buċaqq tax-Xitwa.

Kif juri ismu, il-Buċaqq ma narawhx fis-sajf. Jasal hawn f'Ottubru u Novembru, u jibqa' magħna sa Frar u Marzu. Ĝieli jidher xi wieħed f'Settembru jew April ukoll, u hawnhekk irridu noqogħdu attenti li ma nitfixkluhx ma' kuġinuh il-**Buċaqq tas-Silla**, li jitfaċċa fir-rebbiegħa u l-ħarifa.


Il-Buċaqq tax-Xitwa jħobb ambjent miftuħ u għalhekk jgħix l-aktar fix-xagħri u fl-ġhelieqi. Iħobb joqgħod ukoll mal-ġenb ta' xi wied jew f'art żdingata..

Il-Buċaqq tax-Xitwa huwa għasfur żgħir, imma faċċi jingħaraf. Ir-raġel ikun skur, kważi iswed minn fuq, u ħamrani minn taħbi. Hemm kuntrast ben rasu kannella skura u sidru orangjò fl-aħmar. Il-mara jkollha l-istess kuluri, imma ħafna aktar cari. It-tnejn għandhom marki bojod fuq denbhom u fuq il-ġwienah, li jispikkaw meta jtiru.

Il-Buċaqq iħobb joqgħod f'tarf xi Bużbieża jew pjanta għolja oħra, u joqgħod jerfa' denbu bl-is-kossi. Jittajjar minn arbuxxell għall-ieħor b'titjira mmewġa (fil-gajd issibha *undulating*) u ħafifa. L-għajta hija karakteristika, u tixbaħ "vit ċakk cakk". Dan it-



Buċaqq tas-Silla



Malti: Buċaqq tax-Xitwa

Ingliz: Stonechat

Xjentifiku: *Saxicola rubetra*

tagħrif kollu ssibuh fil-gajd, li huwa l-ewwel ħaġa li għandu jixtri berdwoċer - iva, qabel it-tromba! Għal min ma jafx, gajd (bl-Ingliz *field guide*) huwa ktieb mimli stampi u tagħrif dwar kif tagħraf l-ghasafar.

Jekk tmorru sar-riserva ta' l-Għadira għandkom żgur taraw dan l-ghasfur. Hemmhekk ukoll ikun hemm nies li jafu sew l-imġiba, il-kuluri u l-ġħajnejha ta' l-ghasfar, u għalhekk jgħinukom issiru berdwoċers mustaċċuni!

Mark Falzon

Nota mill-Editur

Nixtieq ngħid grazzi kbira lil Mark, li għalkemm bħalissa qiegħed ikompli l-istudji tiegħi gewwa Cambridge, England, xorta bil-paċċenja kollha għażżeż li jibqa' jiktbilna u jibagħtilna dawn l-artikli interessanti għall-Huttafa. Thanks, Mark. Minn qalbna.



"M'għamiltx bird table, imma..."

Għeżej ta' Klabb Huttaf,

L-ewwelnett prosit tal-magazin tal-Klabb, veru interessa jid ruħi.

Ha ngħidilkom, jiena m'għamiltx bird table, iżda qbadt plattina tal-qsari, naddafha sew u fawwartha bil-frak tal-hobż. Din il-plattina għamilha fuq il-bir u staħbejt wara l-bieb tal-bitħha. Aqta' x'nara!!

Hawnhekk għandi ritratt b'lli rajt. Għasfur komuni ħafna, li ftit taż-żmien ilu għamiltlu wkoll kaxxa ta' l-injam b'toqba fejn jidhol. U dan l-għasfur kien daħħal u beda jbejjet hemm.

Grazzi ħafna.

Victoria Aquilina
Iz-Zurrieq

Għażiża Victoria,

Mela inti mhux biss bnejtilhom lukanda lill-ħasafar tal-bejt, imma ftaħtilhom ukoll restorant! Mir-ritratt jidher li fil-bitħha m'għandkomx wisq siġar u ħamrija. Imma b'daqsejn hsieb, u ġejtna kif xorta nistgħu nħajru l-ħasafar jinżluu fil-btiehi tagħna. Aħna ngawdu l-preżenza tagħhom, u huma ġigawdu l-pranzu li nagħtuhom!

Prosit xbin, u prosit iktar talli rnexxiekk teħdilhom ritratt. U grazzi tal-kummenti sbieħ!

L-Editur



ibagħtu
l-ittri
tagħikom
lil...


Birdlife Malta
(Editur il-Huttafa)
POBox 498
Valletta CMR 01




Birdwatchers Club

Il-Birdwatchers Club qiegħed għal dawk il-membri ta' BirdLife u ta' Klabb Huttaf li jħobbu l-berdwoċing. Dawn johorġu fil-kampanja armati bit-trombi, u jfittu postijiet tajbin għall-ħasafar. Il-klabb johrog magazin jismu *Woodchat* u jorganizza attivitajiet ghall-membri. Shubija fil-Birdwatchers Club hija Lm1.50 fis-sena, u l-membri jridu jkunu għalqu l-10 snin. Mln huwa interessat jikteb lil:

BirdLife Malta • Birdwatchers Club • POBox498 • Valletta CMR01




Sadattant jekk hemm xi membri Huttaf li jixtiequ jmorru berdwoċing fi grupp żgħir ma' berdwoċers ta' l-esperjenza, jistgħu jċemplu lil Ian Balzan (tel 225229).



73 St.Rita Street, Rabat MALTA
Tel 450610

The PLACE for


- toys • games • hobbies •
- crafts • stationery •
- souvenirs • gifts • sports •
- camping/beach •
- etc.



Attention all birdwatchers: Binoculars in stock!




Peter Borg




Spanjulett

Gallerija

Elaine Farrugia (12)

Paradise Whydah
Għeżeż Artisti Tagħna!

Ellsworth Camilleri (11)




Russett Grizz

Tpingux ikbar minn 10x10cm, użaw karta (mhux kartonċin) bajda u tpingux bil-kultur. Iktbu isem l-annimal jew pjanta u isimkom u l-età. Ftit fit it-tpingijiet tagħkom kollha nġibuhom l-kom (jekk timxu mar-regoli). Imma ftakru li hemm kju qabilkom!

Obħolos animal

Ann-Marie Bugeja minn Hal Tarxien skopriet annimal ġdid u stramb għall-aħħar! Fi kliemha stess, u bit-tpingi ja tagħha wkoll, Ann-Marie tlaqqaghha mal...

Fejn jgħix: Fil-ħiters għas-shana
X'iekol: Hmieg li jaqa' fil-ħitier.
Aktar tagħrif: Il-Balžires huwa ta' periklu għannies, għax fuq wara għandu punta, li fiha l-velenu. Jekk dan il-velenu jidħol fid-demm tal-bniedem, dan jista' jmut. Dan l-annimal jiġbed l-ikel minn imnieħru!



Talli vvintat il-Balžires, **Ann-Marie rebħet poster daqsxiex ta' Merill**, li se tirċivih bil-posta. Infakkru kom li għandna 5 posters oħra x'jintrebhu! U jirba min jivvinta l-iktar annimal stramb! Mela ejja, ixegħlu l-bozza ta' l-immaġinazzjoni, aħsbu fl-aktar ambjent stramb, ivvintaw kemm tifilhu, imbagħad pinġu u iktbu. U ibagħtu kolloks lil **BirdLife Malta Klabb Huttaf POBox 498 Valletta CMR 01 Valletta**. U tinsewx l-indirizz tagħkom.

Sejrin

Berdwoċing

Selmun...

L-inħawi ta' Selmun huma interssantigħax fihom ħafna ambjenti differenti. Ghelieqi, xaghri, widien, irdum, xatt u anke bosk żgħir tal-Ballut (jgħidulu I-Ballut ta' I-İmgieba). Fix-xitwal-kampanja Maltija tkun sabiha. Kiftafu, ix-xitwa ma kinitx xi niexfa, u għalhekk kullimkien infexx fil-ħdura fil-kampanja. Xi fjudi digħi tfaċċaw, u nistgħu naraw għas-safar bħal vjolni, kudirrossi, pitirrossi, sturnell, imlievez, zizka, alwett, gawwi.

ġans tajjeb
li
tarawni!


Biex ma nkunux grupp kbir, se nagħmlu tliet ħinijiet differenti, u intom ejew f'liema wieħed tippreferu. Ma' kull grupp ġaj kollna berdwocers li jidher magħna u jgħinuna nagħrfu I-għas-safar. Ha jkollna ġendawt ukoll. Id-dettalji...

Data: 19 Marzu 1998

Niltaqghu: Quddiem Palazz Selmun

Hin: 8am, 9am, 10am


Ġibu: Tromba, nowtbuk, x'tieku, forsi rejnkowt.



malvizz

Desirée Falzon

balluta



Sejrin


Niżirgħu

Klabb Huttaf irid jgħin fil-Proġett Foresta 2000, u għalhekk ha mmorru niżirgħu s-siġar tal-Ballut.

Se niżirgħu fil-fliexken ta' l-ilma. Għalhekk jekk titħajru tiġi, aghħmlu biċċa xogħol...

- Sibu flixkun vojt ta' l-ilma. Tal-plastik, taż-2 litri!
- Aqtgħuh min-nofs.
- Ftit 'il fuq mill-qiegħi aghħmlulu 3 toqbiet mad-dawra.
- Ġibuh magħkom għalli-attività.

Tkorru! Jekk għadkom żgħar, għidu lil xi ħadd kbir jgħinkom.



Data: 22 Frar 1998


Post: Fid-dahla tar-Riserva tas-Simar, Bajja tax-Xemxija (ara mappa).

Hin: 9.30am sa nofsinhar

Ġibu: il-'qasrija', x'tieku, ingwanti (jekk iddejQEK ġamrija ma' jdejk)

Għaż-żerriegħa
tinkwetawx...
għandna bil-gzuz!


Kull min jiġi
jingħata certifikat
ta' partecipazzjoni.





Harga b'differenza... jgħidulha BAJK HAJK!

Agnes Scicuna



Agnes Scicuna

Hajk



Il-Hajk tal-Qammieħ li konna ħabbarna fil-Huttafa 23 kien thassar għax il-magazin waslilkom ftit tard. Għalhekk... **se jerġa' jsir.** Id-dettalji...

Data: 21 Marzu 1998

Niltaqgħu: 7am IL-BELT (ħdejn tal-ħalib) jew[✓]
8am L--GHADIRA (fil-venda).

Din l-attività hija għall-Huttaf li għalqu 14

F'Novembru 1997 il-Grupp Lokali Klabb **Huttaf ta' H'Attard** għamlu hajk b'differenza. Flok ma qabdu tal-linjal bhas-soltu jew krew minivan, qabdu r-roti, iltaqqgħu flimkien u saqu lejn Ta' Qali. Hemmhekk għamlu xi attivitatiet u logħob ambjentali. B'hekk ġarġu xorta, gawdew, tgħallim, ġaddmu ġisimhom u ffrankaw mhux biss il-flus tal-minivan, imma ffrankaw ukoll ftit iktar dhaħen fl-arja. Idea tajba, H'Attard. Prosit!



Kont taf?

Audrey Chetcuti


L-Orka hija baliena mill-familja tad-dniefel. Kbira (kważi 10m) u b'saħħiha u fl-ghawm tlaħhaq heffa ta' 50km fis-siegha. Għandha halq snien (xi 50) kollha ppuntati lura lejn griżmejha. Tgħix sa mitt sena.

Tiekol ħut, tajr ta' l-ilma, foki, dniefel, li jiġi! Biex jaqta' l-ġuñ, Orka raġel irid jekkol 250 kilo laħam. Kuljum! Anke l-ikbar annimal tad-dinja, il-Baliena Kahla, tibż-a' minnha - mhux ta' b'xejn l-Orka jgħidulha wkoll Killer Whale. Imma oħroġ l-għażeb, nies qatt ma attakkat.

L-Orka tinstab f'ħafna ibħra tad-dinja, imma tippreferi l-ibħra keshin ta' l-Artiku u l-Antartiku, għax mimlijiñ ħajja.

L-Orka hija annimal soċċali, jigifieri qatt ma taraha weħidha, imma dejjem f'xi grupp ta' xi 30 annimal.

Harsa lejn l-Orka



Għalli Ambjentali

Problemi li qed jaġħmlu ħsara lill-ambjent naturali.

Il-Martri tax-Xampu!

Kull darba li inti tixtri xampu jew toothpaste, taf li tkun qed tieħu deċiżjoni favur jew kontra l-animali? Kull darba li inti tixtri prodotti li jkunu gew ittestjati fuq l-animali, taf li inti qed tgħid iva għall-moħqrija u l-qtil ta' miljuni ta' animali?

Qabel ma johorġu prodott ġdid fis-suq, ħafna kumpaniji jittestjaw il-prodott fuq annimali fil-laboratorju, halli jaraw jekk il-prodotti huwiex perikoluz. Imma ħafna kumpaniji jesägeraw sew f'dawn l-esperimenti, u qed issir ħafna moħqrija għalxejn u hela kbira ta' ħajja.

Eżempju ta' test użat huwa d-Draize Eye Irritancy Test. F'dan it-test, numru ta' fniek jissakkru f'gaġeg żgħar b'rashom biss barra. Dan isir b'mod li jekk il-fniek jippruvaw iduru jistgħu jiksru għonqhom jew daharhom. Imbagħad ix-xjenzati jikkilippjaw għajnejn il-fniek biex ma jkunux jistgħu jagħlquhom. Wara dan iqattru f'ghajnejn il-fniek kwantità kbira ta' kimici, per eżempju xampu. U dan kollu biex imbagħad joqogħidu jifirħu b'rizzultati bla sens: per eżempju, b'Xampu A fenek idum 72 siegħha biex jagħma, u b'Xampu B jdum 90 siegħha!

Meta nżommu f'moħħna li dawn l-esperimenti jsiru bla loppju, nibdew nifhemu x'passjoni jgħaddu dawn l-imsieken annimali sa ma fl-ahħar jinqatlu, jew imtu bl-esperiment. U ma tgħidx jippruvaw l-esperiment darba. Le, jippruvaw l-istess test fuq mitt fenek jew iktar, halli mingħalihom it-test ikun iktar serju!

DAWN ma jittestjawx il-prodotti tagħhom fuq l-animali



- Avon
- The Body Shop
- Chanel
- Christian Dior
- Estee Lauder
- Fruit of the Earth
- Gucci Parfums
- KMS
- New Age Products
- Revlon
- St.Ives Labs
- United Colors of Benetton
- Wella
- Yves Rocher
- Zotos International

Imma DAWN...iva!

- Bausch & Lomb
- Braun
- Colgate-Palmolive
- Elizabeth Arden
- Gillette
- Max Factor
- Oral-B
- Pantene
- Parker Pens
- Procter & Gamble
- Vidal Sassoon



Hafna xjenzati oħra il-hom jgħidu li dawn it-testijiet u oħrajn bħalhom ma jiswew xejn, għax l-għajnej tal-fenek hija differenti mill-ghajnejn tal-bniedem. Fil-fatt, minkejja t-testijiet kollha li jsiru fuq l-animali, ix-xjenzati jafu li ħafna drab il-effett ta' prodott fuq annimali ul-effett ta'l-istess prodott fuq bniedem huma differenti.

Tul is-snini žviluppaw metodi ġoddha kif tittestja kożmetiči bla ma taħqar l-animali, u dawn it-testijiet jaġħtu riżultati ahjar. Dawn jinkludu *cell cultures*, testijiet fuq corneas minn eye banks eċċ.



Allura forsi tistaqsu: Jekk jeżistu metodi ahjar u li ma jintużaww annimali fihom, għaliex ma jużawhomx il-kumpaniji kollha? It-tweġibahija sempliċi: xi kumpaniji jipreferu jkomplu jużaw l-animali milli jofqu l-flus biex issir riċerka dwar metodi ġoddha. Wara kollo, l-uniku interessa li għandhom dawn il-kumpaniji huwa l-flus - x'jimpurtahom li joqqlu miljuni ta' annimali, l-aqua li jsiru sinjuruni.

Meta nixtru kożmetiči, aħna jew inkunu qed ngħidu "ibqgħu ittestjaw fuq l-animali, jien ma jimpurtanix" inkella ngħidu "Le, jiena għandi rispett lejn il-hajja." Veru li kultant prodotti mhux ittestjati fuq l-animali jkunu jqumu ffit iktar minn prodotti oħrajn.

Imma ftakar li jekk ma thallasx il-prezz inti bi flusek, il-prezz se jħallsu l-animali... b'hajtu!



GRUPPI LOKALI

Hamrun/Marsa

Leaders: Caldon Mercieca (K), Marija Calleja H'Attard

Leaders: Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Għargħur

Leaders: Anita Aloisio, Jason Aloisio (K), Fleur Casha, Valerie Scicluna, Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Sharon Sultana, Ingrid Vassallo.

Haż-Żebbug/Siġġiewi

Leaders: Marthese Attard (K), Ian Balzan, Charles Coleiro, Doreen Coleiro.

(K=Ko-ordinatur)


BOLLI GHALL-BALLUT

Dawn huma l-membri li bagħtu bolli wżati għall-Kampanja Bolli ghall-Ballut f'dawn l-ahħar xħur

Stephanie Abela • Jurgen Pavonello • Steve Scicluna • Eman Scicluna • Mariana Zammit • Kristina Marie Bartolo • Mr & Mrs VJ Woolls • Clayton Camilleri • Elizabeth Camilleri • Christian Brincat • Arthur Briffa • Christopher Schembri Baldacchino • A Agius • Clayton Mercieca

Grazzi hafna, hbieb. Mingħajr membri bhalkom, Bolli ghall-Ballut tfalli!

S'issa bieghna
bi Lm38 bolli wżati!



Daħħal MEMBRU fi Klabb Huttaf u LILEK nibagħtulek...

- ➔ 3 PITAZZI ta' BirdLife Malta u
- ➔ STIKER (bil-kulur) ta' għasfur

Hajjar ħabib jew ħabiba jidħlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u ibgħathomlna, flimkien mal-Lm1.50c tal-membru l-għid. Il-pitazzi u l-istiker jaslulek bil-posta f'temp ta' ffit ġranet. Garanzija!

DETTLI JI T-MEMBRU GDID


Isem u Kunjom

Indirizz

Postcode

Data tat-Twelid

Telefon




DETTLI TIEGHEK STESS

Isem u Kunjom

Indirizz


Postcode

Telefon




TQAXX IL-MAGAZIN - HU FOTOKOPJA

Victor Falzon



Bl-ghajnuna ta' Caldon u oħrajn, Father Christmas qassam rigali u posters lil kulħadd!

B'ċirku wieħed mad-dawra ma kienx bizzżejjed biex
nistivaw lil kulħadd. Kellna nizidu
ċirku ieħor fuq gewwa !!



X'rat

il-Kamera!

Għal darba KAMERA ma qaghđitx iddur
fil-kampanja, imma dahlet sa ġewwa,
u sabet party...
il-Party Milied 1997 ta' Klabb Huttaf!

